

बाल न्याय ( मुलांची काळजी व संरक्षण )  
अधिनियम, २०१५ च्या प्रभावी  
अंमलबजावणीसाठी बाल न्याय संगणकीय  
प्रणाली ( Juvenile Justice Information  
System ) तयार करण्यासाठी आलेल्या  
खर्चाचे देयक अदा करण्याबाबत.

**महाराष्ट्र शासन**  
महिला व बाल विकास विभाग,  
शासन निर्णय क्र. आस्था-२०२१/प्र.क्र.६१(१)/का.०१  
नविन प्रशासन भवन, ३ रा मजला,  
मादाम कामा मार्ग, हुतात्मा राजगुरु चौक  
मंत्रालय, मुंबई- ४०० ०३२  
दिनांक: २६/११/२०२१.

- वाचा:- १. महिला व बाल विकास विभाग, शासन निर्णय क्र. ICPS/प्र.क्र.३११/का-०८, दि.२३/०३/२०२१.  
२. महिला व बाल विकास विभाग, शासन निर्णय क्र. ICPS/प्र.क्र.३११/का-०८, दि.११/१०/२०२१.  
३. महिला व बाल विकास विभाग, शासन निर्णय क्र. आस्था/प्र.क्र.६१(१)/का-१, २६/०६/२०२१.

**प्रस्तावना :**

बाल न्याय (मुलांची काळजी व संरक्षण) अधिनियम, २०१५ च्या सनियंत्रणासाठी मा.न्यायमूर्ती, उच्च न्यायालय, मुंबई यांचे अध्यक्षतेखाली बाल न्याय समिती गठीत करण्यात आली आहे. मा. उच्च न्यायालयांतर्गत गठीत बाल न्याय समितीने बाल न्याय (मुलांची काळजी व संरक्षण) अधिनियम, २०१५ च्या प्रभावी अंमलबजावणीसाठी समग्र संगणकीय प्रणाली विकसीत करण्याची सूचना शासनास केली होती. त्यानुसार बाल न्याय अधिनियमाच्या प्रभावी अंमलबजावणीच्या अनुषंगाने सर्व कामकाज ऑनलाईन करणे, माहिती संकलित करणे, माहितीचे सनियंत्रण करणे यासाठी संगणकीय प्रणाली तयार करण्यात आली आहे. सदरील प्रणाली मध्ये विधीसंघर्षग्रस्त बालक आणि काळजी व संरक्षणाची गरज असलेली बालके यासंबंधीत अनुक्रमे कार्यरत यंत्रणा बाल न्याय मंडळ व बाल कल्याण समितीसाठी दोन स्वतंत्र मॉड्युल विकसीत करण्यात आले आहेत. सदरील दोन मॉड्युलपैकी बाल न्याय (मुलांची काळजी व संरक्षण) अधिनियम, २०१५ च्या प्रभावी अंमलबजावणीसाठी महिला व बाल विकास विभागाकडून तयार करण्यात आलेली बाल न्याय संगणकीय प्रणाली ( Juvenile Justice Information System ) मधील विधीसंघर्षग्रस्त बालकांसंबंधीत मॉड्युल संदर्भ क्र. ०१ नुसार लागू करण्यात आले आहे. सदरील प्रणाली [www.jis.maharashtra.gov.in](http://www.jis.maharashtra.gov.in) या लिंकवर उपलब्ध करण्यात आलेली आहे. संदर्भ क्र.२ नुसार सदर संगणकीय प्रणाली तयार करण्याच्या महाऑनलाईनच्या रु.२.३८ कोटीच्या प्रस्तावास मान्यता देण्यात आली आहे. तसेच संदर्भ क्र. ०३ अन्वये ई-गव्हर्नन्स प्रकल्पांची अंमलबजावणी

( २२५१ ०८७५ ) या लेखाशिर्षांतर्गत १७-संगणक खर्च या उद्दीष्टासाठी प्रात एकूण रु. १.०० कोटीच्या तरतूदीमधून त्यासाठी रु. २०.१० लक्ष इतका निधी अर्थसंकल्पीय वितरण प्रणालीवर वितरित करण्यात आला आहे. बाल न्याय संगणकीय प्रणाली ( Juvenile Justice Information System ) तयार करण्यासाठी महाऑनलाईन या संस्थेकडून रु.५४,६५,७१०/- इतक्या रकमेचे देयक सादर करण्यात आले असून त्यासाठी बाबीसाठी उपलब्ध करून देण्यात आलेला रु.२०.१० लक्ष इतका निधी महाऑनलाईन या संस्थेला अदा करण्याची बाब विचाराधीन होती.

### शासन निर्णय:-

बाल न्याय संगणकीय प्रणाली ( Juvenile Justice Information System ) चे Software Development या बाबीसाठी महाऑनलाईन या संस्थेकडून रु.५४,६५,७१०/- इतक्या रकमेचे देयक सादर करण्यात आले असून त्यासाठी उपलब्ध करून देण्यात आलेला रु.२०.१० लक्ष इतका निधी महाऑनलाईन संस्थेच्या खाते क्र. 005710110004699 मध्ये जमा करण्यास या शासन निर्णयान्वये मान्यता देण्यात येत आहे.

२. या प्रयोजनार्थ होणारा खर्च मागणी क्रमांक X-२, २२५१ सचिवालय सामाजिक सेवा (०२) ई-गव्हर्नन्स प्रकल्प, (०१)(०२) ई-गव्हर्नन्स प्रकल्पाची अंमलबजावणी (कार्यक्रम), १७ संगणक खर्च ( २२५१ ०८७५ ) अंतर्गत सन २०२१-२२ या वर्षी उपलब्ध असलेल्या तरतूदीतून भागविण्यात यावा.

३. सदर शासन निर्णय शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संगणक सांकेतांक २०२१११२६१२३३०१५८३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( महेश वरुडकर )

अवर सचिव, महाराष्ट्र शासन

प्रति,

१. मा. राज्यपाल यांचे सचिव, राजभवन, मलबार हिल, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. मंत्री (महिला व बाल विकास) मंत्रालय, मुंबई,
४. मा. राज्यमंत्री (महिला व बाल विकास) मंत्रालय, मुंबई
५. मा. विरोधी पक्षनेता, विधान परिषद/विधानसभा विधानमंडळ सचिवालय, मुंबई